



खबर संक्षेप

उधम सिंह के जन्मदिवस पर रक्तदान शिविर

रादौर। शहीद उधम सिंह कंबोज के 124वें जन्मदिवस के अवसर पर 26 दिसंबर को सुबह 10 बजे रादौर की कांबोज धर्मशाला में रक्तदान शिविर का आयोजन किया जाएगा। जिसमें क्षेत्र के लोग बढ़ चढ़कर रक्तदान करेंगे। सभा के वरिष्ठ सदस्य वेद कांबोज व विपिन कांबोज ने बताया कि शहीद उधम सिंह कांबोज के जन्मदिवस पर आयोजित किए जा रहे रक्तदान शिविर में स्वास्थ्य विभाग की टीम अपनी सेवाएं प्रदान करेंगी। शहीद किसी एक कौम के नहीं होते हैं।

शिविर में 250 मरीजों के स्वास्थ्य की जांच

यमुनानगर। राष्ट्रीय निपुण सेवा समिति के तत्वावधान में रविवार को हमीदा में आयोजित स्वास्थ्य जांच शिविर में 250 मरीजों के स्वास्थ्य की जांच की। मौके पर मरीजों को निशुल्क दवाईयां वितरित की गईं। शिविर का शुभारंभ मुख्यातिथि एवं संस्था के संस्थापक निलेश यादव ने दीप प्रज्वलित करके किया। शिविर में डा. सुमन गुप्ता व डॉ. आशीष की टीम ने मरीजों के स्वास्थ्य की जांच की।

शिविर में लोगों को योग का महत्व बताया

यमुनानगर। पतंजलि योग समिति के तत्वावधान में शहर के आजाद नगर में रविवार को योग शिविर का आयोजन किया गया। जिसमें योगाचार्य दिपेश ने लोगों को योग के महत्व के बारे में जानकारी दी। उन्होंने कहा कि योग के द्वारा हम शरीर को स्वस्थ रखने के साथ-साथ मन बुद्धि को भी वश में कर सकते हैं। शास्त्री ने कहा कि किसी भी कार्य को करने से पहले 2-3 मिनट भस्त्रिका प्राणायाम करें अर्थात लंबा गहरा श्वास लेकर धीरे-धीरे बाहर निकालें। इससे तनाव दूर होता है।

पति पर जान से मारने की धमकी देने का आरोप

यमुनानगर। जगाधरी के मुखर्जी पार्क निवासी रमा पुलिस को दी शिकायत में बताया कि उसकी शादी वर्ष 2018 शहर निवासी शिवम के साथ हुई थी। उसका पति कुरुक्षेत्र काम के लिए चला गया था। वह वापस आया तो शहर में दूसरा मकान किराये पर लेकर रहने लगा। उसने अपने पति को समझाने का प्रयास किया तो उसने उसके ऊपर लोहे की रॉड से हमला करके उसे घायल कर दिया।

मोबाइल छीनकर भाग रहे युवक की धुनाई

यमुनानगर। जगाधरी के बसातियांवाला मंदिर के पास रहने वाले संत लाल ने बताया कि वह शनिवार शाम तीन बजे वह बाइक पर मोबाइल फोन से बात करता हुआ जा रहा था। पीछे से एक लड़का मोटरसाइकिल पर आया और उसका मोबाइल छीनकर ले गया। शोर मचाने पर आसपास के लोगों ने आरोपी युवक का पीछा कर उसे पकड़ लिया और उसकी धुनाई कर दी। इसके बाद पुलिस ने मौके पर पहुंचकर आरोपी युवक को हिरासत में ले लिया।

श्रीराम प्राण प्रतिष्ठा कार्यक्रम में शामिल होंगे लाखों श्रद्धालु : राजन

- श्रीलाल ने किया मंदिर में श्री राम जन्मभूमि अक्षत पूजन कार्यक्रम का आयोजन
- अयोध्या में 22 जनवरी को होने वाले श्रीराम प्राण प्रतिष्ठा कार्यक्रम का आयोजकों ने लोगों को दिया निमंत्रण

शहर के श्रीलालद्वारा मंदिर में रविवार को श्रीराम जन्मभूमि अक्षत पूजन का निमंत्रण कार्यक्रम का आयोजन किया गया। जिसमें कार्यक्रम के सह संयोजक राजन बजाज ने लोगों को 22 जनवरी को श्रीराम प्राण प्रतिष्ठा कार्यक्रम में भाग लेने के लिए निमंत्रण पत्र भेंट किए। कार्यक्रम के सह सहसंयोजक राजन बजाज ने बताया कि अयोध्या

सर्वे होने तक ही सिमटकर रह गया पार्किंग स्थल

- नगर में यातायात व्यवस्था नहीं हो सकी व्यवस्थित
- वाहन चालकों का जहां पर मन करता है, वहीं कर देते हैं वाहनों की पार्किंग

मंगवान सिंह राणा ►► यमुनानगर

वर्ष 2023 बीतने में अब मात्र सात दिन शेष बचे हैं। मगर इस वर्ष में भी टिवन सिटी (यमुनानगर-जगाधरी) में पार्किंग स्थल बनाए जाने की योजना सीरे नहीं चढ़ सकी। पूरा वर्ष पार्किंग स्थल बनाए जाने को लेकर जगह की तलाश में सर्वे ही होते रहे। योजना के मुताबिक टिवन सिटी में



यमुनानगर। पार्किंग स्थल न होने से बाजारों में जाम की स्थिति में चलते दिखाई देते वाहन।

फोटो :हरिभूमि

यातायात को व्यवस्थित करने के लिए पार्किंग स्थल बनाया जाना था। मगर ऐसा नहीं हो सका। यमुनानगर और जगाधरी के किसी भी बाजार में

पार्किंग स्थल नहीं है। वाहन चालकों का जहां पर मन करता है वहीं पर वाहनों को पार्किंग कर देते हैं। इससे सड़क पर जाम की स्थिति

बनी रहती है। हालांकि नगर निगम अधिकारियों की ओर से कई बार प्लानिंग तैयार की गई कि शहर में कहीं पर पार्किंग स्थल बनाया जाए,

वकीलों के चैंबर बनाए जाने पर विवाद, जिला बार एसोसिएशन पर आरोप चैंबर बनाने के लिए नक्शा पास नहीं करवाया गया और न ही ली मंजूरी

- विवाद जिला एवं सत्र न्यायाधीश के पास पहुंचा
- न्यायाधीश ने दोनों पक्षों को बातचीत के लिए बुलाया
- विवाद सुलझता न देख निर्माण कार्य को रोका गया
- दोनों पक्षों में कहासुनी के बाद मौके पर पुलिस बल तैनात

हरिभूमि न्यूज़ ►► यमुनानगर

जिला बार एसोसिएशन जगाधरी द्वारा वकीलों के चैंबर बनवाए जाने पर विवाद हो गया। ब्लॉक बी व सी के रास्ते में बनाए जा रहे चैंबर का अन्य वकीलों ने विरोध किया। वकीलों ने आरोप लगाया कि इन चैंबर को बनाने से पहले न तो नक्शा पास कराया गया और न ही किसी से मंजूरी ली गई। इस विवाद को लेकर दूसरा पक्ष जिला एवं सत्र न्यायाधीश के पास मामले को



यमुनानगर। बार परिसरजगाधरी में चैंबर बनाए जाने को लेकर हुए विवाद के बाद मौके पर दोनों पक्षों के वकील बातचीत करते हुए।

फोटो :हरिभूमि



फोटो :हरिभूमि

विकास कार्य करवाना नहीं है गलत कार्या

जिला बार एसोसिएशन जगाधरी के नवनिर्वाचित प्रधान अरूण ढांडा का कहना है कि वह कोई गलत काम नहीं कर रहे हैं। वकीलों के लिए चैंबर बनवा रहे हैं। यह विकास कार्य हैं। पहले भी वकीलों के लिए चैंबर बनते रहे हैं। कुछ लोग अपने स्वार्थ के लिए विरोध कर रहे हैं। से काम कराया जा रहा है। वहीं वकीलों ने महंगे दामों पर चैंबर ले रखे हैं। ऐसे तो जो वकील तीसरी मंजिल पर बैठे हैं उन्हें भी नीचे चैंबर बनाकर दिए जाएं। न्यायालय परिसर में बहुत जगह खाली पड़ी है। इसलिए वहां पर भी चैंबर बनाए जा सकते हैं। इस दौरान दोनों पक्षों

में कहासुनी भी हुई। मौके पर पुलिस बल तैनात किया गया। विवाद को लेकर दूसरा पक्ष जिला एवं सत्र न्यायाधीश के पास लेकर गया। न्यायाधीश ने दोनों पक्षों को बातचीत के लिए बुलाया। दोनों पक्षों में सहमति न बनने के बाद काम को रोक दिया गया।

महाराजा सूरजमल का श्रद्धापूर्वक मनाया गया बलिदान दिवस

- महाराजा सूरजमल भारतीय इतिहास के एक महान योद्धा हुए : सुरेश
- जाट सभा रादौर के सदस्यों ने महाराजा सूरजमल के चित्र पर पुष्प अर्पित कर किया उन्हें नमन

हरिभूमि न्यूज़ ►► रादौर

जाटसभा रादौर की ओर से रविवार को कस्बा में महाराजा सूरजमल का 260वां बलिदान दिवस मनाया गया। इस अवसर पर जाटसभा के प्रधान एडवोकेट सुरेशपाल बंचल के नेतृत्व में सदस्यों ने महाराजा सूरजमल के चित्र पर पुष्प अर्पित कर उन्हें श्रद्धासुमन भेंटकर नमन किया। जाटसभा के प्रधान एडवोकेट सुरेश पाल बंचल ने

बताया कि महाराजा सूरजमल भारतीय इतिहास के एक महान योद्धा हुए हैं। जिन्होंने मुगलों व अफगानों के साथ 80 से अधिक युद्ध लड़े और जीते। उनका साम्राज्य देश में दूर तक फैला हुआ था। उनकी वीरता के कारण मुगल उनसे टक्कर लेने में डरते थे। उन्होंने मुगलों का डटकर मुकाबला किया और उन्हें अपने राज्य की सीमा में घुसने नहीं दिया।

उन्होंने अपने समय में मथुरा और आगरा में बहुत मंदिर बनवाए। हरियाणा में माता शीतला मंदिर उनके शासनकाल में बना। उनका साम्राज्य भरतपुर (राजस्थान) से होते हुए उत्तरप्रदेश, दिल्ली व हरियाणा में रोहतक तक फैला हुआ था। 25 दिसंबर 1767 को दिल्ली में मुगलों से लड़ते हुए दुश्मन ने उन्हें धोखे से शहीद कर दिया। हमें उन पर हमेशा गर्व रहेगा।

सरकार आमजन तक पहुंचा रही योजनाओं का लाभ

- जिले के साढ़ौरा क्षेत्र के गांव बाल छप्पर समेत आठ गांवों में पहुंचने पर संवाद यात्रा का स्वागत
- पूर्व विधायक बलवंत सिंह ने यात्रा के दौरान आयोजित जनसंवाद कार्यक्रम में लोगों से किया सीधा संवाद

हरिभूमि न्यूज़ ►► यमुनानगर

विकसित भारत संकल्प यात्रा का साढ़ौरा क्षेत्र के गांव बाल छप्पर, अंबली, खेड़ी दर्शन सिंह, नगला जागीर, महेश्वरी, सबलपुर, खेड़ा कलां व खेड़ा खुर्द में पहुंचने पर ग्रामीणों ने जोरदार स्वागत किया। इस दौरान यात्रा के दौरान आयोजित जनसंवाद कार्यक्रमों में मुख्यातिथि के रूप में साढ़ौरा के पूर्व विधायक बलवंत सिंह ने भाग लिया।



यमुनानगर। साढ़ौरा क्षेत्र के गांव बाल छप्पर में आयोजित जनसंवाद कार्यक्रम में लोगों को विकसित भारत की शपथ दिलाते हुए मुख्यातिथि।

फोटो :हरिभूमि

जबकि विशिष्ट अतिथि के रूप में जिला परिषद के चेयरमैन रमेश ठसका मौजूद रहे। मौके पर मुख्यातिथि ने लोगों को विकसित भारत की शपथ दिलाई व उनकी समस्याएं सुनीं। मुख्यातिथि एवं पूर्व विधायक बलवंत सिंह ने बाल छप्पर में आयोजित जनसंवाद कार्यक्रम में कहा कि प्रधानमंत्री नरेंद्र मोदी व मुख्यमंत्री मनोहर

लाल के नेतृत्व में देश व प्रदेश में लोगों के कल्याण के लिए जन योजनाएं शुरु की गई हैं। जिनका करोड़ों देशवासियों को लाभ मिल रहा है। उन्होंने कहा कि विकसित भारत जन संवाद संकल्प यात्रा के माध्यम से सरकार विकास की गारंटी के साथ आम जन तक पहुंचते हुए लोगों को और अधिक लाभ आबंटित कर रही है। मौके पर पूर्व

विधायक बलवंत सिंह ने कार्यक्रम के दौरान विभिन्न विभागों द्वारा लगाई गई स्टॉलों का निरीक्षण किया और लोगों को विकसित भारत की शपथ दिलाई गई। इस दौरान कार्यक्रम में स्वामित्व योजना के तहत रामसरण, रामेश्वर दास, राम प्रसाद, बलदेव राज, महावीर तथा लखविन्द सिंह, राम सिंह, सतीश कुमार, श्रीकांत, ऋषि पाल को लाल डोरा रंजिस्ट्री वितरित की गई। वहीं, स्कूल के विद्यार्थियों तनिक, शीतल, आस्था, शिवम, लविश, लक्ष्य, विवंश, मानसी, आशिका, दिशांत को अपनी कक्षा में उत्कृष्ट स्थान प्राप्त करने पर सम्मानित किया। मौके पर सुजीत कुमार, बलदेव राज, रोहताश, जरनैल सिंह, वेद प्रकाश की बुढ़ापा पेंशन बनाई गई। वहीं, रजविन्द कौर, लक्ष्मी, लाजवंती, परमजीत कौर, मनीषा देवी, निर्मला देवी, नेहा रानी, नैब सिंह का बीपीएल कार्ड बनाया गया।

दिव्य ज्योति जागृति संस्थान ने किया धार्मिक समागम कार्यक्रम का आयोजन

चौरासी लाख योनियों के बाद होती है मानव तन की प्राप्ति : साध्वी भारती

धार्मिक समागम में हजारों की संख्या में साध संगत ने लिया भाग

- साध्वी सीमा भारती ने साध संगत को समझाया मानव तन का महत्व

हरिभूमि न्यूज़ ►► यमुनानगर

दिव्य ज्योति जाग्रति संस्थान के तत्वावधान में रविवार को जगाधरी के हनुमान गेट के नजदीक स्थित आश्रम में धार्मिक समागम कार्यक्रम का आयोजन किया गया। जिसमें हजारों की संख्या में साध संगत ने भाग लिया। समागम में साध्वी सीमा भारती ने साध संगत को मानव तन के महत्व के बारे में बताया। मौके पर साध्वी बहनों ने मधुर भजनों से साध संगत को मंत्रमुग्ध कर दिया। साध्वी सीमा भारती ने फरमाया कि चौरासी लाख योनियों के पश्चात



यमुनानगर। जगाधरी स्थित आश्रम में आयोजित धार्मिक समागम कार्यक्रम में मानव तन के महत्व को समझाती हुई साध्वी व श्रवण करती साध संगत।



फोटो :हरिभूमि

मानव तन की प्राप्ति होती है। इसे सृष्टि का सिरमौर कहा जाता है। क्योंकि मानव तन ही वह मोक्ष का द्वार है जिसे माध्यम बना कर हम अपने परम लक्ष्य परमात्मा को प्राप्त कर सकते हैं। किसी भी वस्तु का महत्व उसकी उपयोगिता पर ही निर्भर होता है। मानव तन का महत्व भी तभी सार्थक हो सकता है जब

इसे सेवा में उपयोग किया जाए। निःस्वार्थ होकर परोपकार की भावना से किया गया प्रत्येक कार्य सेवा कहलाता है। यह पवित्र भाव स्वयं मनुष्य के भीतर प्रकट नहीं हो सकता है। क्योंकि कई जन्मों से हम अपने ही स्वार्थ हेतु कार्य करते आ रहे हैं। जैसे एक बालक अपने विद्यालय में सीखे हुए ज्ञान को

संसार के कार्य व्यवहार में उपयोग में लाता है। इसी प्रकार जब एक साधक पूर्ण ब्रह्मनिष्ठ गुरु से ब्रह्म ज्ञान प्राप्त करके सेवा भाव को समझ लेता है तब उसके द्वारा किया गया प्रत्येक कार्य ही सेवा हो जाता है। उसके मन के विचार परोपकारी होते हैं। उसकी वाणी मधुर और सुख देने वाली होती है। उसके तन

से जो भी कार्य किए जाते हैं वे संपूर्ण मानव जाति के लिए कल्याणकारी होते हैं। मानव जीवन का लक्ष्य परमात्मा है। लेकिन कई जन्मों के संचित पाप कर्म संस्कार हमारे हृदय में परमात्मा की भक्ति और प्रेम नहीं आने देते हैं और हम संसार की आसक्ति में ही आजीवन उलझे रहते हैं। अंत समय जीवात्मा पश्चाताप करते हुए इस दुर्लभ देह का त्याग कर देता है। हमारा मन सुमिरन और ध्यान में तभी ठहर सकता है। जब हमारा तन सेवारत हो। क्योंकि सेवा के द्वारा ही हमारी चित्तवृत्तियां एकाग्र होकर हमारा ध्यान परमात्मा में ठहरता है। जब निराकार स्वरूप परमात्मा साकार रूप धारण करके धरती पर अवतरित होते हैं तो वे अपनी जीवात्माओं को ब्रह्मज्ञान प्रदान करते हैं।

खबर संक्षेप

सुशासन दिवस पर कार्यक्रम आज

कुरुक्षेत्र। राज्य सरकार के आदेशानुसार सुशासन दिवस पर जिला स्तरीय कार्यक्रम का आयोजन लघु सचिवालय के सभागार में सुबह 11 बजे किया जाएगा। इस जिलास्तरीय कार्यक्रम के मुख्यातिथि मुद्रण एवं लेखन राज्यमंत्री संदीप सिंह होंगे। इस कार्यक्रम में संबंधित अधिकारी समय पर पहुंचना सुनिश्चित करेंगे। यह जानकारी नगराधीश हरप्रती कौर ने दी है।

शिविर लगाकर की स्वास्थ्य की जांच

कुरुक्षेत्र। मानवता जन शक्ति फाउंडेशन की ओर से अन्तर्राष्ट्रीय गीता जयंती महोत्सव कुरुक्षेत्र स्थित ब्रह्मसरोवर पर 7 दिसंबर से 24 दिसंबर तक निशुल्क स्वास्थ्य जांच शिविर लगाकर लगाया गया। 18 दिनों तक चलने वाले इस निशुल्क कैंप में हजारों लोगों ने स्वास्थ्य जांच शिविर में स्वास्थ्य लाभ उठाया। इस शिविर का शुभारंभ भाजपा के प्रदेश प्रवक्ता डा. वीरेन्द्र सिंह चौहान ने किया। भाजपा के प्रदेश प्रवक्ता डा. वीरेन्द्र सिंह चौहान ने कहा कि अन्तर्राष्ट्रीय गीता जयंती महोत्सव में निशुल्क स्वास्थ्य जांच शिविर लगाकर लोगों की सेवा करना एक पुनीत कार्य है।

जूनियर एथलेटिक्स चैंपियनशिप शुरू थानेसर। श्रीजयराम शिक्षा संस्थान लोहार माजरा में जिला जूनियर एथलेटिक्स चैंपियनशिप का शुभारंभ हुआ। जूनियर एथलेटिक्स चैंपियनशिप के शुभारंभ के अवसर पर मुख्य अतिथि लोहार माजरा सरपंच राम किशन व जयराम शिक्षण संस्थान के प्रबंधक कमेटी के सदस्य टेक सिंह उपस्थित रहे। चैंपियनशिप के अंतर्गत विभिन्न इवेंट के अंदर लगभग 250 खिलाड़ियों ने भाग लिया तथा अपना बेहतर प्रदर्शन देते हुए राष्ट्रीय एथलेटिक्स चैंपियनशिप में अपना स्थान पक्का किया।

गीता ज्ञान के बिना मानव का जीवन अधूरा कुरुक्षेत्र। गीता जयंती के पावन अवसर पर श्री गो गीता गायत्री सत्संग सेवा समिति के तत्वावधान में ज्योतिसर तीर्थ में शुरू हुए संगीतमय श्रीमद्भगवत महापुराण कथा के सप्तम दिवस पर संस्थापक अध्यक्ष भागवत प्रवक्ता कथावाचक अनिल शास्त्री ने मुखारविंद से चार वेद अट्टारह पुराण, गीता एवं श्रीमद् भागवत महापुराण की व्याख्या की।

संत के ज्ञान से इसान हमेशा आगे बढ़ता: संदीप कुरुक्षेत्र। गांव मथाना में रविवार को संत गुरु ब्रह्मानंद का जन्मदिन धूमधाम से मनाया गया। जिसमें मुख्यातिथि के रूप में समाजसेवी एवं नेता संदीप गर्ग ने शिरकत की। मुख्यातिथि समाजसेवी संदीप गर्ग ने कहा कि हमें संतों के दिखाए मार्ग पर चलना चाहिए। क्योंकि संत व गुरुओं के बिना इंसान का जीवन अधूरा होता है और संत गुरुओं द्वारा दिये गए ज्ञान से इंसान हमेशा आगे बढ़ता है। वहीं संत गुरु ब्रह्मानंद मंदिर के प्रधान महेन्द्र सिंह ने कहा कि हर वर्ष दिसंबर के महीने में संत गुरु ब्रह्मानंद जी का जन्मदिन धूमधाम से मनाया जाता है। जिसको लेकर जन्मदिन से पहले रात्रि में सत्संग का आयोजन किया।

अंतरराष्ट्रीय गीता महोत्सव: हरियाणवी संस्कृति की अमिट छाप छोड़ गया कुवि का हरियाणा पैवेलियन संगीत एवं हस्तकला का समागम रहा पैवेलियन



कुरुक्षेत्र। कलाकारों को सम्मानित करते अतिथि। फोटो: हरिभूमि



कुरुक्षेत्र। हरियाणा पैवेलियन में प्रस्तुति देते कलाकार। फोटो: हरिभूमि



कुरुक्षेत्र। सांस्कृतिक प्रस्तुति देते कलाकार। फोटो: हरिभूमि

नन्हें कलाकार अभिवंदन विज ने कमाया नाम

कुरुक्षेत्र। अंतर्राष्ट्रीय गीता महोत्सव-2023 में सुबह और सायं के सत्र में एक से एक बेहतरीन कलाकारों ने बहमसरोवर पुरुषोत्तमपुरा बाग में अपने कार्यक्रमों की प्रस्तुति दी। इन कलाकारों में एक नन्हें कलाकार अभिवंदन विज ने भी महोत्सव में पहुंचे हजारों पर्यटकों का मन जीत लिया। इस कलाकार ने बेहतरीन तबला बजाकर पर्यटकों को तालियां बजाने पर मजबूर कर दिया। हर किसी ने इस कलाकार की खड़े होकर तालियां बजाकर उत्साहवर्धन किया। इस कलाकार ने अंतर्राष्ट्रीय गीता महोत्सव के अंतिम दिन पुरुषोत्तमपुरा बाग में दोपहर के समय अपनी प्रस्तुति दी।

युवा एवं सांस्कृतिक कार्यक्रम विभाग के निदेशक डॉ. महासिंह पूनिया ने बताया कि कुलपति प्रो. सोमनाथ सचदेवा की प्रेरणा से हरियाणवी पैवेलियन लाखों लोगों के विशेष आकर्षण का केन्द्र बना रहा। डॉ. पूनिया ने बताया कि हरियाणवी पैवेलियन के सांस्कृतिक मंच से हरियाणा की लुप्त होती गायन शैलियों जैसे गंगा स्तुति, शिव स्तुति, दोहा, सवैया, गूना, देवी स्तुति, चमोला, मंगलाचरण, सोहनी, बहरेतबील, काफिया, नसीरा, सोरठा, आल्हा आदि को रागनियों के माध्यम से प्रस्तुत किया गया। हरियाणवी दर्शकों ने इन शैलियों को खूब पसंद किया।

अंतरराष्ट्रीय गीता महोत्सव में कुरुक्षेत्र विश्वविद्यालय के युवा एवं सांस्कृतिक कार्यक्रम विभाग द्वारा आयोजित हरियाणा पैवेलियन में आयोजित हरियाणवी सवाल-जवाब जनता के बीच विशेष पहचान छोड़ गए।

गीता जयंती पर जले हजारों दीपक

केडीबी के मानद सचिव उपेंद्र सिंघल ने कहा कि अंतर्राष्ट्रीय गीता महोत्सव-2023 में गीता कॉलोनी के लोगों ने अपने घरों को दीपकों से सजाया। इतना ही नहीं लोगों ने रंग-बिरंगी लाडिया लगाकर और आदिवासी से गीता जयंती के पर्व को हथौल्लास के साथ मनाने का काम किया। इस गीता कॉलोनी में 100 से ज्यादा घर हैं और प्रत्येक घर में 18 दीपक जलाने का आहवान कुरुक्षेत्र विकास बोर्ड की तरफ से किया गया था। उन्होंने कहा कि गीता जयंती के पावन पर्व पर जहां 48 कोस से 164 तीर्थों पर दीपक जलाए गए, वहीं कुरुक्षेत्र की गीता कॉलोनी में भी लोगों ने गीता जयंती के पर्व को पूरे हथौल्लास के साथ मनाने का काम किया। इस कॉलोनी में दुर्गा मंदिर सेवा समिति और सुमित गुप्ता के प्रयास रंग लाए। इस कॉलोनी के सभी घरों में जयंती पर 18-18 दीपक जलाए और घरों पर रंग-बिरंगी लाइटों तथा दीपक जलाकर अपनी खुशी को झगहार किया।

गीता जयंती पर जले हजारों दीपक

जवाब देने के उपलक्ष्य में लड्डू देने की जो परंपरा बनाई उससे हजारों युवा हरियाणवी संस्कृति से अभिभूत हुए बिना नहीं रह सके। इसके अतिरिक्त हरियाणवी महिलाओं एवं पुरुषों की रस्सा कस्सी की प्रतियोगिता भी पर्यटकों के लिए विशेष आकर्षण का केन्द्र रही।

गुड़ के बने उत्पादों के दीवाने हो रहे हैं लोग अंतर्राष्ट्रीय गीता महोत्सव में गुड़ केसरी के नाम से मशहूर गुड़ का जादू अब की बार लोगों के सिर चढ़कर बोल रहा है। गुड़ केसरी से जुड़े और गुड़ को एक अलग तरीके से लोगों के सामने प्रस्तुत करने में गुड़ केसरी का महत्वपूर्ण योगदान है और इसी से जुड़े मनिंदर सिंह बताते हैं कि गुड़ का आयुर्वेद के महत्व से देखा जाए तो बहुत पुरानी इतिहास रहा है

गीता जयंती पर जले हजारों दीपक

और अच्छा एक औषधि के रूप में माना जाता रहा है। गुड़ केसरी को एक अच्छा प्रोडक्ट बनाने में और लोगों को अलग ढंग से अच्छा का स्वाद देने में हमारे समूह के रोहित संगवान का बहुत बड़ा योगदान है। यह चीनी के एक अच्छे विकल्प के रूप में माना जाता है जो स्वास्थ्य को पौष्टिकता प्रदान करता है। उन्होंने बताया कि उनके गुड़ को लोग काफी खरीद रहे हैं और खरीदने के बाद भी कई लोगों के फोन उनके पास आए हैं जो की उनके उत्पाद की तारीफ कर रहे हैं। वह अपने इस स्टॉल पर गाजर, सौंफ, सौंठ, अजवाइन गुड़ और उकोनोट कैंडी गुड़ बेच रहे हैं। उन्होंने बताया कि उनके गुड़ को लोग पसंद कर रहे हैं। यह पाचन क्रिया को बेहतर बनाने का एक अच्छा विकल्प है। खून को साफ करता है।

लाखों लोगों तक पहुंचा हरियाणवी संस्कृति का संदेश



अंतर्राष्ट्रीय गीता महोत्सव में कुरुक्षेत्र विश्वविद्यालय के युवा एवं सांस्कृतिक कार्यक्रम विभाग व कुरुक्षेत्र विकास बोर्ड द्वारा आयोजित हरियाणा पैवेलियन के आठवें एवं अंतिम दिन यज्ञ में पूर्ण आहुति, हरियाणा पैवेलियन की टीम, कलाकारों के समान व सांस्कृतिक कार्यक्रमों के साथ हरियाणा पैवेलियन के कार्यक्रम सम्पन्न हो गए। हरियाणा पैवेलियन में अंतिम दिन मुख्यातिथि के रूप में आए कुरुक्षेत्र विश्वविद्यालय के कुलपति प्रो. सोमनाथ सचदेवा ने कहा कि हरियाणा पैवेलियन के माध्यम से कुरुक्षेत्र विश्वविद्यालय ने हरियाणवी संस्कृति का संदेश लाखों लोगों तक पहुंचाने का प्रयास किया है। आठ दिन तक चले हरियाणा पैवेलियन में सबसे ज्यादा भीड़ देखने को मिली। कार्यक्रम के संयोजक डॉ. महासिंह पूनिया ने कुलपति का स्वागत करते हुए कहा कि पिछले आठ दिनों में हरियाणवी संस्कृति ने गीता महोत्सव में जो छाप छोड़ी है।

श्रीलंका के कलाकारों ने मोहा सभी का मन

कुरुक्षेत्र। अंतरराष्ट्रीय गीता महोत्सव-2023 में श्रीलंका को पार्यटन कर्ंदी के रूप में आमंत्रित किया गया। इस देश के कलाकारों ने भारत वर्ष की प्राचीन संस्कृति को सहेजने का काम किया है। इसकी झलक महोत्सव के मुख्य मंच बहमसरोवर पुरुषोत्तमपुरा बाग में सांस्कृतिक कार्यक्रमों के दौरान देखने को मिली। इस देश के कलाकारों ने भगवान श्रीकृष्ण की लीलाओं को नाटक डांस ड्रामा और न्यूजिक का समावेश करके अनोखे अंदाज में प्रस्तुत किया। महोत्सव में गत देर सायं बहमसरोवर पुरुषोत्तमपुरा बाग के मुख्य मंच पर पार्यटन कर्ंदी श्रीलंका के कलाकारों ने अपनी शक्तियों के माध्यम से भारत की संस्कृति का जुड़ाव देखने को मिला।

गीता महोत्सव अब बना आत्मनिर्भर फेस्टिवल: सुधा

विधायक सुभाष सुधा ने कहा कि मुख्यमंत्री मनोहर लाल की सोच के अनुसार अब अंतर्राष्ट्रीय गीता महोत्सव आत्मनिर्भर फेस्टीवेल के रूप में स्थापित हो गया है। इस महोत्सव पर लगभग 3 से 4 करोड़ रुपये का खर्च होगा और कुरुक्षेत्र विकास बोर्ड को झुल्लो, पाकिर्ग, फूड स्टॉल व अन्य माध्यमों से करीब 2.75 से लेकर 3 करोड़ रुपये की आय होने का अनुमान है। इस प्रकार महोत्सव का खर्च और आय लगभग बराबर के आसपास पहुंच गया है। अहम पहलू यह है कि अंतर्राष्ट्रीय गीता महोत्सव ने अपना एक स्थाई स्वरूप के रूप में पहचान बना ली है। इस महोत्सव में लाखों लोगों ने अपनी मांगोंदारी सुनिश्चित की है। विधायक सुभाष सुधा ने बातचीत करते हुए कहा कि अंतर्राष्ट्रीय गीता महोत्सव 2023 से उत्तर क्षेत्र सांस्कृतिक कला क्षेत्र पटियाल की तरफ से 20 राज्यों से 250 से अधिक शिल्पकार पहुंचे और डीआरडीए की तरफ से 19 राज्यों की तरफ से 100 शिल्पी पहुंचे। इसके अलावा एनजैडसीसी से 19 से ज्यादा राज्यों के कलाकारों ने अपने-अपने प्रदेश की सांस्कृतिक विरासत को पर्यटकों से समझ रखा और इस महोत्सव को यादगार बनाने का काम किया। विधायक सुभाष सुधा ने कहा कि कुरुक्षेत्र 48 कोस की भूमि पर 18 नये तीर्थों का समावेश किया गया है। अब इन तीर्थों की संख्या 164 से बढ़कर 182 पर पहुंच गई है।



बाजारवाद के युग में उपभोक्ता रहें जागरूक : अनिल कुरुक्षेत्र। आज का युग बाजारवाद का युग है, ऐसी स्थिति में उपभोक्ताओं के साथ किसी प्रकार की धोखाधड़ी होना संभव है, इसलिए उपभोक्ताओं को अपने अधिकारों व कर्तव्यों के प्रति जागरूक रहना आज के दौर की जरूरत है। यह विचार सहायक खाद्य व आपूर्ति अधिकारी अनिल वर्मा ने मोहन नगर स्थित सहकार्य खाद्य व आपूर्ति अधिकारी कार्यालय के प्रांगण में आयोजित राष्ट्रीय उपभोक्ता दिवस कार्यक्रम में उपस्थित उपभोक्ताओं को संबोधित करते हुए व्यक्त किए। कार्यक्रम में नापतौल निरीक्षक कुलदीप राणा, निरीक्षक डॉक्टर प्रदीप, उपनिरीक्षक शैलेंद्र, राजेश, साहिल, जोगा सिंह, नरेंद्र मोहित, दर्शन, अश्विनी, सुरेंद्र, अंकुर, दिलीप, गुलशन, कृष्ण,रमेश, राजेंद्र सहित काफी संख्या में डिपोधारक व नागरिक उपस्थित थे। अनिल वर्मा ने कहा कि मुख्य रूप से उपभोक्ताओं के छह अधिकार हैं जिसमें पहला कुनने का अधिकार है जिसके अंतर्गत उपभोक्ता किसी भी सामान को कुनने या पसंद करने का अधिकार रखता है,दूसरा सुरक्षा का अधिकार है जिसमें उपभोक्ता को बेचे गए किसी भी खतरनाक सामान या वस्तु से उपभोक्ता को सुरक्षा का अधिकार है जबकि सूचना का अधिकार तीसरा है जिसमें किसी भी सामान से जुड़ी सभी तरह की जानकारी जैसे मात्रा,निर्माण सामग्री, सर्विस, शुद्धता, कोमत आदि की जानकारी पाने का उपभोक्ता को पूरा अधिकार है।

बलिदान दिवस पर याद किए श्रद्धानन्द



गुरुकुल कुरुक्षेत्र के संस्थापक एवं महा-शिक्षाविद् स्वामी श्रद्धानन्द जी का 97वां बलिदान दिवस बड़े श्रद्धाभाव से मनाया गया। समारोह में स्टेट इंस्टीट्यूट ऑफ एडवांस्ड स्टडीज इन टीचर एजुकेशन हरियाणा के डायरेक्टर डॉ. ऋषि गोयल बतौर मुख्य अतिथि पहुंचे तथा विख्यात वैदिक विद्वान् संत विदेह योगी जी मुख्य वक्ता रहे। गुरुकुल में पहुंचने पर प्रधान राजकुमार गर्ग, निदेशक ब्रिगेडियर डॉ. प्रवीण कुमार एवं प्राचार्य सूवे प्रताप ने अतिथियों का अभिनन्दन किया। मंच का सफल संचालन रवि शास्त्री द्वारा किया गया। सर्वप्रथम डायरेक्टर डॉ. प्रवीण कुमार ने स्वामी श्रद्धानन्द जी को श्रद्धासुमन अर्पित करते हुए गुरुकुलीय शिक्षा पद्धति को पुनः स्थापित करने में उनके योगदान पर

प्रकाश डाला। साथ ही उन्होंने सभी अभिभावकों का समारोह में पहुंचने पर आभार व्यक्त किया और छात्रों की उपलब्धियां सांझी की। डॉ. ऋषि गोयल ने कहा कि केवल आधुनिक शिक्षा एवं टेक्नॉलोजी तथा अत्यधिक धन-सम्पदा से कोई भारत विकसित राष्ट्र नहीं बन सकता है बल्कि वैदिक संस्कृति को अपने जीवन में आत्मसात करने वाले स्वामी श्रद्धानन्द जी जैसे महापुरुषों के जीवन मूल्यों, उनके सच्चिदार्थों और उनके बताए

मार्ग पर चलकर ही भारत को विकसित राष्ट्र बनाने का सपना साकार हो सकता है। मुख्य वक्ता संत विदेह योगी ने दृढ़ संकल्प शक्ति के बल पर स्वामी श्रद्धानन्द ने वैदिक संस्कृति को न केवल नई पहचान दिलाई अपितु आर्य समाज के प्रचार-प्रसार हेतु गुरुकुल कुरुक्षेत्र, गुरुकुल कांगड़ी, गुरुकुल इन्द्रप्रस्थ, गुरुकुल सूपा जैसे प्राचीन शिक्षा प्रणाली के आधार स्तम्भों की स्थापना कर शिक्षा के क्षेत्र में अभूतपूर्व कार्य किया।



गरीबों को भारत विकास परिषद ने बांटे कंबल

पिहोवा। भारत विकास परिषद की ओर से निर्धन लोगों को ठंड से बचाने के लिए गांव ईस्हाक व नानकपुरा के एक ईंट भट्टे का सूर्य भक्ति व सेवा सूत्र को कंबल वितरित किए गए। लोगों को कंबल वितरित करते हुए भारत विकास परिषद के अध्यक्ष ज्ञान भूषण पपनेजा ने कहा कि भारत विकास परिषद का एकमात्र उद्देश्य जनसेवा है। जनसेवा के माध्यम से भाविप संस्था गरीबों की सहायता, मेडिकल कैंप सहित समय समय पर सामाजिक व धार्मिक कार्य किए जाते हैं। जिसमें संस्था के सभी सदस्य अग्रणी होकर अपनी भरपूर सेवाएं प्रदान करते हैं।

स्वास्थ्य चेकअप शिविर में 167 रोगियों का जांचा स्वास्थ्य ब्रेन ट्यूमर जैसी गंभीर समस्या के बारे में बताया

हरिभूमि न्यूज ॥ कुरुक्षेत्र

ब्रेन के रोगों पर डॉ जैन न्यूरोकेयर एंड मल्टीस्पेशलिटी हॉस्पिटल के न्यूरो सर्जन डॉ हिमांशु जैन एम.बी.बी.एस., एम.एस., एम.सी.एच (न्यूरोसर्जरी) ने बताया कि ब्रेन ट्यूमर जैसी गंभीर व जानलेवा बीमारी के बारे में जागरूक करना व गलत धारणाएं खत्म करना। ये विचार कामयकेश्वरमहादेव मंदिर गांव कमोदा में निशुल्क कैंप में व्यक्त करते हुए कहा कि ब्रेन ट्यूमर मरीजों को अपथ्य खानपान, स्वास्थ्य के प्रति लापरवाही अस्कोहल व धूम्रपान का सेवन , वंशानुगत, शरीर में किसी अन्य भाग में अगर कैंसर है तो ब्रेन में भी पहुंचने की



संभावना बढ़ सकती है। कार्यस्थल पर रेडिएशन, केमिकल और पेस्टिसाइड का अधिक मात्रा में होने के कारण विश्व में दिन प्रतिदिन ब्रेन ट्यूमर के मरीज बढ़ते जा रहे हैं। ब्रेन ट्यूमर के शुरू में लक्षण पहले सिर में लगातार हल्का दबे रहना व धीरे धीरे अधिक बढ़ना, चक्कर आना, उल्टी आना,आंखों की रोशनी कम होना. या धुंधला दिखाई देना, हमेशा

ये रहे मौजूद

कैप में 167 रोगियों को परामर्श, चैकअप, ब्लड शुगर, प्लास रेट, हिमोग्लोबिन व फ्री दवाइयां दी गईं। इस अवसर पर चन्दरमान शर्मा, सरपंच के पिताजी प्रीतम सिंह, नंबरदार सुरेश कुमार, नरेश मुंशी, पूर्व सरपंच मुखेश कुमार, लालचंद शर्मा, अंजू, महक, बबिता, राखी, उमेश प्रवीण, वंश कुतदीप इत्यादि मौजूद रहे।

ये रहे मौजूद

डॉ हिमांशु जैन ब्रेन व स्पाइन न्यूरो सर्जन, डॉ रूचि जैन स्त्री एवं प्रसूति रोग विशेषज्ञ, डॉ संजय शर्मा बीएएमएस एवं एक्सपरटाइज मेडिकल कैंपस, डॉ इमरान एमबीबीएस,एमडी मेडिसिन डॉ भूमिका खन्ना झॉम्ब डेंटल सर्जन, बीडीएस, डॉ नितीश बीएएमएस,डॉ तस्वी खुराना फिजियोथेरेपिस्ट को सूर्य भक्ति व सेवा सूत्र को अपनाते हुए डॉ हिमांशु जैन के नेतृत्व में जो जनसेवा का अभियान चलाया हुआ है वह सराहनीय प्रयास है। उन्होंने

वार्षिक खेलकूद पुरस्कार वितरण समारोह आयोजित



पिहोवा। डी.ए. वी.पब्लिक स्कूल पिहोवा ने आयोजित किया वार्षिक खेलकूद पुरस्कार वितरण समारोह डी.ए.वी. पब्लिक स्कूल में वार्षिक खेलकूद पुरस्कार वितरण समारोह का आयोजन किया गया। इसके बारे में जानकारी देते हुए स्कूल के प्रधानाचार्य एन. सी. बिंदल ने बताया की पूरे स्कूल को चार हाउस -दयाल, श्रद्धानंद, हंसराज व विवेकानंद में बांटा गया था। ये खेलकूद प्रतियोगिताएं चार वर्गों अंडर-9, अंडर -14, अंडर -17 व ओपन ग्रुप में हुईं। जिसके अंतर्गत 100 मीटर दौड़, 200 मीटर दौड़, 400 मीटर दौड़, 800 मीटर दौड़, 1500 मीटर दौड़, रिले रेस, शॉट पुट, लॉन्ग जंप, हाई जंप, शॉट पुट आदि प्रतियोगिताएं हुईं।



बारना में बना तीर्थ पर मैक के कलाकारों ने बांधा सनां कुरुक्षेत्र। गांव बारना में स्थित महाभारत कालीन बण तीर्थ के किनारे पर मल्टी आर्ट कन्वरल सेंटर द्वारा सांस्कृतिक कार्यक्रम का आयोजन किया गया। सांस्कृतिक कार्यक्रम के दौरान कलाकारों ने सनां बांध दिया और ग्रामीणों ने घंटों तक कलाकारों की प्रस्तुतियों का आनंद लिया। इससे पूर्व ग्राम पंचायत बारना द्वारा कलाकारों का स्वागत किया। इस दौरान सुरेश भागा की टीम ने पंडित लखमिचंद, मांगेराम व पंडित साधु राम की रागनियों गाईं। वहीं प्रदीप कुमार की टीम ने विभिन्न लोकनृत्य प्रस्तुत किए। इस दौरान हरियाणा के हम से छेरे, शिव स्तुति, घूमर, खोडिया के माध्यम से दर्शकों को मंत्रमुग्ध कर दिया।

खबर संक्षेप



धूमधाम से मनाया गया क्रिसमस डे

बराड़ा। लाई कृष्णा शिक्षण महाविद्यालय अधोया में बीते दिवस क्रिसमस का त्यौहार बड़ी धूमधाम से मनाया गया। मुख्यातिथि के रूप में प्रबंधन समिति के चेयरमैन राजकुमार सांगवान, सचिव रमेश सांगवान व प्राचार्या डॉ रेनु सोहता ने शिरकत की।

चरस तस्करी में आरोपी काबू

अंबाला। थाना अंबाला शहर के सिटी पार्क के पास से पुलिस ने आरोपी कमल नैन को 22 ग्राम 750 मिलीग्राम चरस व एक्टिवा सहित गिरफ्तार किया है। अब आरोपी को एक दिन के रिमांड पर लिया गया है। पुलिस दल को सूचना मिली थी कि आरोपी मादक पदार्थों की तस्करी का काम करता है।

कमानीदार चाकू सहित गिरफ्तार

अंबाला। थाना सदर के देवी नगर के पास से सीआईए-1 ने आरोपी अकबर उर्फ लक्की उर्फ यश अवैध कमानीदार चाकू सहित गिरफ्तार किया है। अब आरोपी को जेल भेज दिया गया है। सीआईए-1 को गश्त के दौरान पुलिस को सूचना मिली थी कि आरोपी अवैध हथियार लिए खड़ा है जो किसी भी अप्रिय घटना को अंजाम दे सकता है।

चोरी के मामले में आरोपी गिरफ्तार

अंबाला। थाना अंबाला छावनी में दर्ज चोरी के मामले में पुलिस ने आरोपी अजय कुमार को गिरफ्तार किया है। अब उसे एक दिन के रिमांड पर लिया गया है। बाजीगर कॉलोनी के रहने वाले प्रेम ने 12 फरवरी 2023 को शिकायत दर्ज करवाई थी कि इंदिरा पार्क के पास से किसी ने उसकी मोटरसाईकिल चोरी कर ली है।

धमकी देने वाला आरोपी गिरफ्तार

अंबाला। थाना बलदेव नगर में दर्ज मारपीट कर चोरी करने व जान से मारने की धमकी देने के मामले में पुलिस ने आरोपी तरुण को गिरफ्तार किया है। प्रेमनगर के राजकुमार ने 23 दिसंबर 2023 को शिकायत दर्ज करवाई थी कि 19 अक्टूबर 2023 से 18 दिसंबर 2023 के दौरान आरोपी तरुण ने दुकान नंबर 1 घम नगर एक बड़ी रकम चोरी करके मारपीट करते हुए जान से मारने की धमकी देने का अपराधिक कार्य किया है।

प्राइमरी टीचर युनियन के प्रधान बने तरविंद



बराड़ा। चुनी गई नई कार्यकारिणी के नवनिर्वाचत

बराड़ा। राजकीय प्राथमिक शिक्षक संघ खंड बराड़ा के आम चुनाव का आयोजन राजकीय मॉडल संस्कृति सीनियर सेकेंडरी स्कूल में किया गया। इसमें राजेश कुमार तथा मदनलाल ने पर्यवेक्षक के तौर पर अपनी भूमिका निभाई। चुनाव प्रक्रिया के शुरू होने से पूर्व खंड प्रधान तरविंद शर्मा ने अपनी कमेटी का वित्तीय लेखा जोखा उपस्थित अध्यापकों के सामने रखा तथा अपनी पूरी कमेटी को भंग करते हुए खंड की कमेटी का इस्तीफा पर्यवेक्षक महोदय राजेश कुमार को जौया। इसके पश्चात नियम अनुसार पर्यवेक्षकों ने दोबारा चुनाव प्रक्रिया को शुरू करते हुए सर्वसम्मति से तरविंद शर्मा को फिर प्रधान बनाया। रणवीर मलिक को महारक्षित, जितेंद्र कुमार को उप प्रधान, मीतू मित्तल को सचिव, सुनील चावला को कैशियर तथा रूपा सैनी को प्रेस प्रवक्ता के तौर पर चुना गया।

गौवंश का कटा सिर मिलने से हंगामा, जांच शुरू

अंबाला। गोवंश का कटा सिर मिलने पर रविवार को विभिन्न धार्मिक संगठनों से जुड़े लोगों ने आरोपियों को खिलाफ कार्यवाई की मांग की है। सूचना मिलते ही पुलिस मौके पर पहुंच गई। गौवंश का कटा सिर चौकी नंबर-4 परिया के अंतर्गत आने वाले पालिका विहार और कालका चौक के बीच की है। उधर चौकी नंबर-1 परिया में जैन कॉलेज रोड के पास नाले में कट्टे में बंधा हुआ भैंस का कटड़ा मिला है। सूचना मिलने के बाद घटनास्थल पर पुलिस पहुंची। धार्मिक संगठन के लोगों ने कहा कि अंबाला में कई बार सदिग्ध हालत में कमी गौवंश का कटा हुआ सिर मिल रहा है तो कमी मांस। अब मरा हुआ कट्टे में बंध कटड़ा मिला है। खाता दे कि एक माह पहले पंजोखरा थाना परिया में गांव मंडोर के पास भारी मात्रा में गौवंश का मांस पकड़ा था। बजरंग दल का आरोप था कि गौवंश के मांस को पैक करके कहीं भेजा जा रहा था। मामला उजागर होने के बाद ऐसे धंधे में संलिप्त लोगों ने अपनी गतिविधि कुछ समय के लिए रोक दी थी लेकिन अब फिर रात के समय गौवंश का कटा हुआ सिर मिलना बड़ा सवाल है।

हरिभूमि

आवश्यक सूचना

जिन पाठकों को अख़बार मिलने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक

ऑफिस नं०: 9253681019-20, फ़ोन : 8295154800, 9253681005

पुलिस डीएवी पब्लिक स्कूल में हुआ सांस्कृतिक एवं पारितोषिक समारोह हरियाणवी व राजस्थानी नृत्य पर छात्रों ने मचाया धमाल, अभिभावक हुए अभिभूत



अंबाला। कार्यक्रम में रंगारंग प्रस्तुतियां देते स्कूली छात्र।

स्वामी दयानंद सरस्वती के जीवन को नृत्य नाटिका द्वारा दर्शाया गया, जो की बहुत ही मनमोहक था

पुलिस डीएवी पब्लिक स्कूल में जुनियर विंग का सांस्कृतिक व पारितोषिक समारोह इंद्रधनुष सफरतापूर्वक संपन्न हुआ। कार्यक्रम के मुख्य अतिथि डॉ. विवेक मल्होत्रा एवं डॉ. अनुपमा मल्होत्रा ने इ-लाइटनिंग द्वारा कार्यक्रम का शुभारंभ किया। बच्चों ने कार्यक्रम का आगाज मां भवानी को समर्पित करके किया।

स्वामी दयानंद सरस्वती के जीवन को नृत्य नाटिका द्वारा दर्शाया गया, जो की बहुत ही मनमोहक था। कल और आज नामक नाटक देखकर दर्शक भाव विभोर हो गए। नई शिक्षा प्रणाली से प्रेरित 'मन' शो ने लोगों को दांतों तले उंगली दबाने पर मजबूर कर दिया। पुराने गांवों पर नृत्य ने सबका मन मोह लिया।

राजस्थानी नृत्य में बच्चों की भाव भंगिमाएं देखने लायक थी। छात्राओं का परांत पर नृत्य करना सच में हैरतगंज था। इसके पश्चात तिरंगे को समर्पित नृत्य प्रस्तुति दर्शकों को हैरान कर गई। यह प्रस्तुति देश-प्रेम, भक्ति-भाव व शिक्षा से ओत-प्रोत थी। हरियाणवी नृत्य में छात्राओं ने पारंगत हरियाणवी नृत्य से सब हत -प्रब्र



कर दिया। इंद्रधनुष छठ में रंगी सभी प्रस्तुतियां स्कूल की आन-बान-शान की चरम सीमा दर्शा रही थी। मुख्य अतिथि डॉ. विवेक मल्होत्रा ने बताया कि स्कूल की उपलब्धियां व प्रस्तुतियां सच में ही प्रशंसा योग्य है। उन्होंने कहा कि

पुलिस डीएवी पब्लिक स्कूल के मानचित्र पर शीर्ष स्थान पर है। स्कूल प्राचार्य डॉ. विकास कोहली ने अभिभावकों को संबोधित करते हुए कहा कि इस तरह के कार्यक्रमों के आयोजन का मुख्य उद्देश्य बच्चों में स्टेज के प्रति आत्मविश्वास बढ़ाना है ताकि आगे आने वाले

समय में वे पुरे आत्मविश्वास के साथ हर कार्य को अंजाम दे। उन्होंने अभिभावकों को स्कूल में चल रही गतिविधियों से अवगत करवाया। कार्यक्रम में लगभग 600 बच्चों ने अपनी प्रस्तुति दी। नन्हे बच्चों द्वारा प्रस्तुत की गई सारी प्रस्तुतियां एक से बढ़कर एक थीं।

डीएवी में हुआ गीता श्लोकोच्चारण

बराड़ा। अंतर्राष्ट्रीय गीता महोत्सव 2023 के अंतर्गत गीता श्लोकोच्चारण आयोजित हुआ। श्रीमद् भगवद् गीता के 18 अध्यायों से 18 श्लोकों का उच्चारण डीएवी स्कूल के लगभग 350 विद्यार्थियों द्वारा हुआ। इसमें गवर्नमेंट स्कूल गांव डुलियाना के 50 बच्चों ने शिरकत की। बीईओ प्रमोद राणा के दिशा निर्देशन में स्कूल के बच्चों ने वातावरण को गीता जी के श्लोको से गुंजायमान कर दिया। प्राचार्या सुनीता कपूर ने बच्चों व अध्यापकों का स्वागत करते हुए बताया कि जीवन में अच्छे व सद्कर्म सिर्फ 'योगस्थ कुरु कर्माणि' द्वारा ही संभव है। जीवन की ऊंचाइयों सिर्फ 'योग कर्मतु कौशल' द्वारा ही प्राप्त हो सकती है। गीता हमें ज्ञान योग व कर्म योग का अद्भुत सबक देती है।

नंबरदारों का सम्मान करने वाला ही करेगा राज

■ मांगों को घोषणापत्र में शामिल करने वाले राजनैतिक दल को पुरजोर समर्थन देने का किया ऐलान

हरिभूमि न्यूज ▶▶ नारायणगढ़

अंबाला लोकसभा क्षेत्र के नंबरदारों की रविवार को जाट धर्मशाला में अहम बैठक हुई। इस बैठक में मुख्यातिथि के तौर पर हरियाणा नंबरदार एसोसिएशन के प्रदेश अध्यक्ष जिले सिंह शामिल हुए। नंबरदारों ने कहा गया कि जो नंबरदारों का सम्मान करेगा वही हरियाणा पर राज करेगा। प्रदेश अध्यक्ष जिले सिंह ने कहा कि नंबरदारों की नियुक्ति पर लगाई रोक को निरस्त करने और रिक्त पदों पर तय योग्यता के अनुसार नंबरदारों को 50 प्रतिशत कोटा



नारायणगढ़। बैठक को मौजूद अंबाला लोकसभा के नंबरदार।

प्रदान करने की मांग उनके द्वारा की जा रही है। उन्होंने कहा कि वे इस पद पर मानदेय के लिए नहीं बल्कि मान-सम्मान के लिए सेवाएं दे रहे हैं। राज्य भर में नंबरदार एक जिम्मेवार अधिकारी की भांति अपनी सेवाएं दे रहे हैं। उन्होंने कहा की सरकार को चाहिए तो था नंबरदारों के मान सम्मान को बढ़ाना

चाहिए लेकिन इसके विपरीत सरकार द्वारा नंबरदारी के पद को समाप्त करने की बात बेहद निंदनीय विषय है। उन्होंने कहा कि हरियाणा में नंबरदारों के कुल 28 हजार पद हैं। इनमें वर्तमान में 20 हजार से अधिक पर नंबरदार कार्यरत हैं। 4 हजार रिक्त हैं और करीब 4 हजार की नियुक्ति विचाराधीन है। देश में

एक्टिवा सवार महिला का पर्स छीनकर बाइक चालक फरार

■ महिला की नीचे गिरने से बाजू टूटी

■ पर्स में एक लाख रुपये की नकदी के साथ मोबाइल फोन व जरूरी दस्तावेज भी थे

हरिभूमि न्यूज ▶▶ अंबाला

फिनक्स क्लब की महिला मंबर से बाइक सवार 2 बदमाश पर्स छीनकर फरार हो गए। पर्स में लगभग एक लाख कैश, मोबाइल और जरूरी दस्तावेज थे। वारदात के दौरान महिला एक्टिवा से नीचे सड़क पर गिर गई जिसकी वजह से बाजू टूटने के साथ उसे कई जगह चोटें आईं। अंबाला कैट की हाउसिंग बोर्ड कॉलोनी की 63 साल की सुजाता वालिया ने बताया कि वह फिनक्स

क्लब की मंबर है। 15 दिसंबर की शाम करीब साढ़े 6 बजे वह राम नगर की मंजु जैन के साथ एक्टिवा पर फिनक्स क्लब से अपने घर की तरफ आ रही थी। सुजाता ने बताया कि एक्टिवा मंजु चला रही थी। जब वे योग आश्रम के पीछे सरकारी ट्यूबवेल के पास पहुंचे तो पीछे से बिना नंबर की बाइक पर 2 युवक आए और उसके हाथ से पर्स छीनने लगे। उसने पर्स बचाया तो एक्टिवा का संतुलन बिगड़ गया। वह दोनों सड़क पर जा गिरीं। बाइक पर आए दोनों युवक उसके हाथ से पर्स छीनकर फरार हो गए। राहगीरों ने महिला को उठाया। पर्स में क्लब के 85 हजार, उसका खुद का 15 हजार कैश, मोबाइल व जरूरी दस्तावेज थे।

कीर्तन के साथ रक्तदान शिविर भी किया जाएगा आयोजित

शहीदी जोड़ मेले की तैयारियां पूरी, नगर कीर्तन होगा

हरिभूमि न्यूज ▶▶ बराड़ा

गुरुद्वारा बाबा जोरावर सिंह बाबा फतेह सिंह दोसडका में तीन दिवसीय 'शहीदी जोड़ मेले' को लेकर निरंतर तैयारियां जारी है। हर वर्ष की भांति इस वर्ष भी सिंखों के दसवें गुरू श्री गोबिंद सिंह के छोटे साहिबजादे बाबा जोरावर सिंह बाबा फतेह सिंह तथा माता गुजर कौर की याद में तीन दिवसीय शहीदी जोड़ मेले का आयोजन 25 से 27 दिसंबर तक बड़ी धूमधाम व श्रद्धा से किया जा रहा है। इस धार्मिक आयोजन के लिए सभी तैयारियां पूरी की जा चुकी है।



बराड़ा। गुरुद्वारा बाबा जोरावर बाबा फतेह सिंह में फूलों की सेवा करती संगत।

गुरुद्वारा प्रबंधक कमेटी के प्रधान जसबीर सिंह खालसा ने बताया कि 25 दिसंबर को सुबह 9 बजे गुरुद्वारा

साहिब में श्री अखंड पाठ साहिब का शुभारंभ किया जाएगा तथा इसी दिन विशाल नगर कीर्तन भी निकाला जाएगा। नगर कीर्तन में 'बाबा जोरावर सिंह बाबा फतेह सिंह इंटरनेशनल गतका अखाड़ा' गांव नलवी मुख्य आकर्षण का केंद्र रहेगा। 26 दिसंबर को अमृत संचार, कविता तथा सुंदर पगड़ी मुकाबले का आयोजन भी किया जाएगा, जिसमें भारी संख्या में संगत खूनदान करेगी। खालसा के मुताबिक 27 दिसंबर को आदेश अस्तपताल द्वारा फ्री मेडिकल चेकअप कैप के

अलावा गुरुद्वारा साहिब में आरंभ किए गए श्री अखंड पाठ साहिब का भीग डालने के उपरान्त विशाल कीर्तन दरबार का आयोजन किया जाएगा जिसमें भाई रणजोथ सिंह, भाई लखबीर सिंह, भाई हरदीप सिंह पिलखनी, भाई गुरफतेह सिंह शांत, भाई हरदयाल सिंह, भाई कृपाल सिंह, भाई साहिब सिंह, ज्ञानी परमिन्द्र सिंह अमोलक आदि रागी, डाढी व कथावाचको द्वारा कीर्तन के माध्यम से संगतों को निहाल किया जाएगा। इस मौके पर श्रद्धालुओं के लिए लंगर का विशेष प्रबंध किया जाएगा।